

Өзүңдү сүйгөн күнөмбү,
Өрттөндүм, аргам түгөндү.
Ашыктык гүлү ачылсын а,
Жүрөккө сепчи үрөндү.
Махабат гүлү ачылсын а,
Жүрөккө сепчи үрөндү.
Адамда ар сыр кыял бар,
Айта албайт аны уяңдар.
Өчпөгөн менин чолпонум ай,
Өзүңө мендей бир кыз зар.
Өчпөгөн менин чолпонум ай,
Өзүңө мендей бир кыз зар.
Дартымды аччу далалат,
Арга тап сүйүүм аманат.
Суу бүркүп сүйүү отуна да,
Жүрөктү кетпе жаралап.
Суу бүркүп сүйүү отуна да,
Жүрөктү кетпе жаралап.